

# கிந்தனா தனம்



வெள்ளிதோறும் வெளிவருவது

தனிப்பிரதி விலை: சதம் 10.

[புத்-எடு] யாழ்ப்பாணம்: சோபகிருதுஸ் வைகாசி மீ ௩௨ வெள்ளிக்கிழமை (17 May, 1963) [இல-எ1]

## அரசாங்கம் எடுத்த தரல் கண்டதென்ன?

[சேன்ற ஞாயிற்றுக்கிழமை 12-5-63 மாலை நாவலர் மண்டபத்தில் நடைபெற்ற சைவபரிபாலன சபை 75-ம் ஆண்டு விழா விழை தலைமைவகித்த சபைத்தலைவர் திரு. த. முத்துச்சாமிப்பிள்ளை அவர்கள் ஆற்றிய சொற்பொழிவின் சாரம்]

“நாவலர்காலத்தில் தமிழ்ப் பிள்ளைகள் சைவச் சூழலில் கல்விபெற முடியாமல் பிற மதக் கல்லூரிகளில் அல்லற்பட்டார்கள். அவர்களின் குறைகளை நீக்குதற்பொருட்டு பள்ளிக்கூடங்கள் நிறுவியும், கிறித்தவர்களின் குருட்டுத் தனமான கண்டனங்களுக்கு மறுப்பு எழுதியும் வந்தார் நாவலர் வர்கள். இவ்விதமான தெருண்டுகளினால் சைவ சமயம் பாதுகாக்கப்பட்டது. எமக்குப் பின் இத்தொண்டுகளைச் செய்ய ஒரு சைவ சபை வேண்டுமென்று தமது மாணவர்களுக்கும் மற்றும் சைவாபிமானிகளுக்கும் தெரிவித்தார். அவர் 1879 ம் ஆண்டு சிவபதமடைந்தார். அவருடைய மருகரும் மாணவருமாகிய வித்தவசிரோன் மணி திரு. ந. ச. பொன்னம் பலப்பிள்ளையவர்களும் அவருடைய தமயனார் புதல்வர் திரு. த. கைலாசபிள்ளையவர்களும் மற்றும் சைவப் பெரியார்களும் 1888 ம் ஆண்டு சைவபரிபாலன சபையைத் தாபித்தார்கள். 1889 - ம் ஆண்டு திருவனந்தபுரம் உயர் தர நிதிமன்றத் தலைவர் திரு. த. செல்லப்பாபிள்ளை அவர்கள் தலைவராகவும், வழக்கறிஞர் திரு. வி. காசிப்பிள்ளை அவர்கள் காரியதரிசியாகவும் நியமனஞ் செய்யப்பட்டனர். அவ்வாண்டிலேயே ‘இந்து சாதனம்’ தமிழ் ஆங்கிலப் பிரசுரங்கள் ஆரம்பிக்கப்பட்டன. அவ்வருடத்திலேயே யாழ்ப்பாணம் இந்துக்கல்லூரியையும் ஸ்தாபித்தார்கள். 1905-ம் ஆண்டில் யாழ்ப்பாணம் இந்துக்கல்லூரி நிர்வாகத்தை ஒரு அதிகார சபையிடம் ஒப்படைத்தனர்.

இப்போது மேற்படி கல்லூரியும் அதனுடைய கிளைப்பள்ளிக்கூடங்களும் அரசாங்கத்தால் கையாற்கப்பட்டு விட்டன. இச் செயலினால் எவ்வித பயன் உண்டாகும் என்பதுபற்றி எம்மால் ஒன்றும் சொல்ல முடியாது. எமது சபை கடந்த 75 ஆண்டுகளாகச் சைவ மக்களின் உதவியினால் நாவலர்பெருமானுடைய நோக்கங்களுக்கு அமைவாக இயன்றளவு தொண்டு புரிந்து வந்துள்ளது.”

அளவையூர் சஞ்சீவி திரு. சி. வினாசித்தப்பி ‘மாணிக்க வாசக சுவாமிகள்’ என்னும் பொருள்பற்றி சந்தேகதாப் பிரசங்கம் நிகழ்த்தினார்.

சமயப்பிரசார அமைச்சர் திரு. மு. மயில்வாகனம் நன்றி தெரிவித்துப் பேசுகையில் இச்சபையின் வரலாற்றில் இத்தினம் பொன்னெழுத்துக்களினால் பொறிக்கப்பட்ட வேண்டியது எனவும் இவ்விழா எமது காலத்திற்கு முன் 75 ஆண்டுகளாக சபைக்குத் தொண்டு புரிந்த பெரியார்களுடைய சேவைகளையும் பெருமைகளையும் நினைவு கூர்ந்து அவர்களுக்கு எமது வணக்கத்தைத் தெரிவிக்க உதவி புரிவதாகக் குறிப்பிட்டார்.

சைவபரிபாலன சபையின் 75-வது ஆண்டு விழாவை யொட்டி செனட்டர் திரு. ச. நடேசபிள்ளை அனுப்பி வைத்துள்ள வாழ்த்துச் செய்தியும் வாசிக்கப்பட்டது.

ஞாயிற்றுக்கிழமை காலை வண்ணை வைத்தீஸ்வரன் கோவிலில் வசேஷ பூஜை நடைபெற்றது. நாவலர் ஆச்சிரம மண்டபத்தில் 11 சிவப் பிராமணர்கள் சிவபூசை செய்து ஆசீர்வாதம் செய்தனர். சமாராதனையும் மாசே சுரபூசையும் நடைபெற்றன. நாவலர் ஆச்சிரம மண்டபம் வாழையினாலும், மகரதோரணங்களினாலும் அலங்கரிக்கப்பட்டிருந்தது.

### மகாஸ்பனம்

ஸ்ரீ தட்சிணை கைலாசமேன விதந்து கூறப்பெற்ற திருக்கோணமலையில், மெய்யடியார்களின் தியானத்திற்கு அமைய வேண்டுமென்ற கருணையினால், கன்மசாதக்கியத்திருமேனி கொண்டெழுந்தருள்பெற்ற ஸ்ரீமாதமே அம்பாள் சமீபத கோணநாதேஸ்வரப் பெருமானுக்கும் ஏனைய பரிவாரமுர்த்திகட்கும் இன்று 3௨ (17-5-63) பகல் 12 மணியளவில், ஆவரணக்கிரம சகஸ்ர சங்க மகாபிஷேகமும், இரவு எம்பெருமான் தேவி சமேதராய் வீதியிலா வருதலும் நடைபெறத் திருவநூள் பாவித்திருக்கின்றது. 16-5-63 விழாக்கிழமை முற்பகல் 8 மணிக்குப்பின் விழைக வழிபாடு விக்கினேசுவர தேவ பிராமணானுக்களை, இரவு வால்து சாந்தி, சங்கத்தாபனம், திரவியன்நியாசம், யாக பூசை என்பவை நிகழ்ந்தன.

17-5-63  
யாகபூசை, காந்தியார்

### நற் சிந்தனை

ஆதியந்த மில்லாத ஆன்மாவே நாமென்ற சேதி யறிந்து தெரிவிப்ப தெக்காலம்.

### கிரிதாரிபிரசாத் சொற்பொழிவுகள்

கோயம்புத்தூர் கௌரவ நீதிபதி திரு. கிரிதாரிபிரசாத் பி. ஏ. பி எஸ் அவர்கள் இன்று வெள்ளிக்கிழமை மாலை 6 மணியளவில் மானிப்பாய் இந்துசமய விருத்திச்சங்க ஆதரவில், மானிப்பாய் இந்துக்கல்லூரி மண்டபத்தில் ‘அம்மையும் அப்பனும்’ என்னும் தலைப்பில் சிறந்த சொற்பொழிவு நிகழ்த்துவார்.

நாளை காலை 10 மணிக்கு யாழ்ப்பாணம் - சைவபரிபாலன சபையாதரவில் சபை நாவலர் மண்டபத்தில் ‘அருள் வாழ்வு’ என்னும் பொருள் பற்றிப் பிரசங்கம் செய்வார்.

நாளை மாலை 4-30 மணியளவில் வண்ணார்பண்ணை வைத்தீஸ்வர வித்தியாலய மண்டபத்தில் நடைபெறவிருக்கும் இராமகிருஷ்ண பரமகம்சர் நினைவுதின விழா விஜயம் கலந்துகொண்டு ‘இராம கிருஷ்ணரும் பரமகம்சரும்’ என்ற பொருளில் பேசுவார்.

### சங்கம் ஆரம்பம்

ரேசாலைப் பகுதிச் சைவ மக்கள் ஓர் சங்கம் ஸ்தாபித்து மேன்மை கொள் சைவநீதி விளங்க சமயப்பிரசாரப் பேச்சுக்கள், கூட்டுப்பிரார்த்தனை ஆகிய சைவத்தொண்டுகள் செய்ய முனைந்துள்ளனர்.

ஆரம்பக்கூட்டம் வைகாசி மாதம் 5-ம் திகதி ஞாயிற்றுக்கிழமை 19-5-63 மாலை 4-30 மணிக்கு ரேசாலை பணியக்கணக்குத் தோட்டத்தில் தமிழக்கலவன் பாடசாலையில் நடைபெறும், திரு. க. சபா. ஆனந்தர் B.A., B.O.L., திரு. நா. முத்தையா ஆசிரியர் ஆத்ம ஜோதி, திரு. அ. இராஜ கோபால் B.A., திரு. M. D. செல்வையாமுதலியோர்கலந்து சொற்பொருக்காற்றுவார்கள்.

சம், விசேட திரவியசேமம், ஸ்பர்சாகுதி, திரவியாபிஷேகம், மதியம் 12 மணிக்கு மகாசங்காபிசேகம், விசேட திபாராதனை, கௌதுக விசர்ச்சனம், மங்களாசீர்வாதம் ஆகியவை நிகழும்.

நன்றுடையானைத் தீயதில்லானை நரைவேளேளே ருன்றுடையானை உமையொருபாக முடையானைச் சேன்றடையாத திருவுடையானைச் சிராப்பள்ளிக் குன்றுடையானைக் கூறவேன்னுள்ளம் குளிர்மே.

நன்மைபெருகு அருள்நெறியே வந்தணந்து நல்லூரில் மன்னுதிருத் தொண்டனார் வணங்கி மகிழ்ந்தேழும்பொழுதில் உன்னுடைய நினைப்பதனை முடிக்கின்றேம் என்றவர்தஞ் சேன்னிமிசைப் பரதமலர் சூட்டினான் சிவபெருமான்.

### கைலாசபதி அவர்களுக்குப் புகழ் மாலை

நூல் வெளியீட்டு விழாவில் பண்டிதமணி சூட்டினார்

ஏதாவது ஒரு நற்கருமம் செய்வதென்றால் பெரியோர்களிடம் சென்று அவர்களிடம் ஆசி பெறுவதுதான் மரபு. ஆயின் முதுபெரும் கிழவர் டக்டர் எஸ் சுப்பிரமணியம் உட்படப் பல பெரியார்கள் தங்கள் சிரமத்தையும் பொருட்படுத்தாமல் இங்கு வந்திருக்கிறார்கள். இப்பெரியார்கள் முன்னிலையில் யான் அச்சுத்தோடும் நாணத்தோடும் எழுந்து நிற்கின்றேன்.

அவ்வப்போது எனது சொந்தக் கருத்துக்களை யான் பத்திரிகையில் எழுதி வந்தேன். நூல் வடிவில் வரவேண்டும் என்னும் நோக்கம் கொண்டு யான் எழுதியதே இல்லை. இக்கட்டுரைகளை எழுதியபோது இருந்த எனது மனக்கருத்துக்களுக்கும் இப்போதுள்ள மனக்கருத்துக்களுக்கும் இடையில் சில வேறுபாடுகள் உண்டு. சிந்திக்கக்கூடிய விடயங்களுமுண்டு.

என்னை ஓரளவுக்குச் சிந்திக்க வழிகாட்டியவர்கள் சைவாசிரியர் கலாசாலை உபஅதிபர் அவர்களாவர் அவர்கள் சிறப்பியல்புகளை நாம் சிலசமயம் மறந்தாலும் கூடச் சைவாசிரிய கலாசாலையிலுள்ள தூண்கள் ஒவ்வொன்றும் சொல்லிக்கொண்டே இருக்கும். உப அதிபர் அவர்களது சிறப்பியல்புகளை ஓரளவுக்கு உணர்ந்தவர்கள் மயிலிட்டி சுவாமியாதனவர்களாவர். உபஅதிபர் திரு. பொ. கைலாசபதி அவர்கள் திரு. சுவாமியாதன அவர்களது மாணவராக இருந்தபோதிலுங்கூட உப அதிபர் அவர்களை, தமது கந்தோர் அறைக்கு, உப

அதிபர் அவர்களது 25 வருடச் சேவையில் ஒருநாளே யும் அழைத்தது கிடையாது. அதிபர் சுவாமியாதனவர்கள் உப அதிபர் இருக்குமிடந்தேடிவந்து பேசுங்காட்சி எனக்கு அரிய இலக்கியக் காட்சியைத் தோற்றுவிக்கும். ‘குலஞ்சாக்கும் ஒழுக்கம் குடிக் கெலாம்’ என்னும் கம்ப ராமாயணப் பாடல்தான் உடனே நினைவுக்கு வரும்.

பண்டிதமணி அவர்கள் தொடர்ந்து மேலும் பேசுகையில், நீங்கள் செய்யும் இந்தச் சிறப்புகளுக்கெல்லாம் யான் தகுதியானவன்ல்லன். இந்தப் பெருமைகள் யாவும் சமன் செய்து சீர்தூக்கும் கோல்போல் அமைந்தவர்களும், நீதியே வடிவானவர்களும் மறந்தும் பிறர்க்குக் கேடுவினை விக்காத மேலான சிந்தையுடையவர்களும் மேன்மை கொள் சைவநீதிப் பிழம்பு மாகிய யாழ்ப்பாணம் திருநெல்வேலி சைவாசிரியர் கலாசாலை முன்னாள் உப அதிபர் திரு. பொ. கைலாசபதியவர்களையே சார்ந்தது. ஒருகாலத்தில் சிறப்புடன் இருந்த திருநெல்வேலி சைவாசிரியர் கலாசாலை பள்ளியெழுச்சி பாடத்தக்க வகையில் துயில்கொள்கிறது. திரு. பொ. கைலாசபதியவர்கள் ஒரு மகான். கலாயோகி, அவர்களுக்கு சில காட்சிகள் தென்பட்டன. அவர் இந்த உலகத்தில் இருந்துகொண்டே உயர்ந்த இன்னொரு உலகத்திலும் சஞ்சரித்துக் கொண்டிருந்தார். அவர்கள் சிந்தனைகள் எமக்கு எட்டாதவைகள். அவர்கள் வரிசை வேறு. தொடர்ச்சி 4-ம் பக்கம்



திருச்சிற்றம்பலம்  
வாழ்க அந்தணர் வானவரானின்  
வீழ்கதண்புனல்வேந்தனுமோங்குக  
ஆழ்க தீயதெல்லா மாணாமே  
சூழ்க வையகமும் துயர் தீர்கவே.  
திருச்சிற்றம்பலம்

**இந் துசாதனம்**  
சோபகிருது ஹ வைகாசி மீ  
௩ ௨ வெள்ளிக்கிழமை

**பாராளுமன்றத்  
தேர்தல் விதிமுறை**

மக்கள் ஆட்சிமுறையிலே  
மக்கள் மனத்தின் எதி  
ரொலி பாராளுமன்றத்  
தேர்தல் தருந் தீர்ப்பாக  
இருக்கவேண்டுமென்பதே  
அவ்வரசியல் நெறியை  
வகுத்த அறிஞர்களின்  
கருத்தாகும். அவ்வாறிருந்  
தும் தேர்தற் காலத்தில்  
விதிமுறைகள் எல்லாம்  
ஒதுங்கிவிடுகின்றன. நீதிக்  
கும் நேர்மைக்கும் மாறாக  
உண்மையைப் பாதிக்கும்  
செயல்கள் நடைபெறுகின்  
றன. கட்சிகளின் அபி  
மான உணர்ச்சி கங்கு  
கரையின்றி எழுந்து கல  
கத்தை விளைவிக்கின்றது.  
இவ்வதமான காட்சிகளைப்  
பல தேர்தலிலே பார்த்த  
திருக்கின்றோம். அதுபவத்  
தில் அறிந்த பிழைகளை  
இல்லாமற்செய்வதற்கு ஆட்  
சியாளர்கள் இதுவரையும்  
முயற்சிக்கவில்லை. எனினும்  
இப்பொழுதாவது சில  
திருத்தங்கள் செய்யப்படும்  
என்று அந்த அலுவலுக்  
காக ஆராய்ச்சிக்கு நியமிக்கப்  
பெற்ற குழுவினர் முடி  
வுக்கு வந்திருப்பது வர  
வேற்கப்பெற வேண்டியது.

வாக்குரிமையின் நோக்  
கம் பொதுசனத்தின் உள்  
ளக் கிடக்கையை உரிய  
முறையில் உபயோகிப்ப  
துவே. கட்சிகள் தங்கள்  
ஆதிக்கத்தை வளர்ப்பதற்  
காக வாக்காளர்களைப் பிர  
சாரத்தாலும் வேறு வழிக  
ளாலும் தம்பால் இழுப்ப  
தோடு அம்முறைகள் பயன்  
படாத வேளைகளில் பலாத்  
காரமுஞ் செய்கின்றன  
என்பதை ஒருவரும் மறுக்க  
மாட்டார். தேர்தற் கூட்  
டங்களில் நெறிதவறி நேர்  
மையின்றி எதிர்க் கட்சி  
யினரை ஏசுவதும் இகழ்வ  
தும் இன்னும் அநேக  
விரும்பத்தகாத செய்கை  
களைச் செய்வதும் சகசமா  
யுண்டு. வாக்குப்பதிவு செய்  
யுவ் காலத்தில் இச்சீர்  
கேடு கூடுதலாகக் காணப்  
படும. வாக்காளர்களை அங்  
கும் இங்கும் வரவேண்டும்  
என்று நய மொழியாலும்  
பயமொழியாலும் அல்லற்  
படுத்துவதும் வழக்கமான  
செயலென்பதையும்யாவரும்  
ஏற்றுக்கொள்வர். எனவே  
வாக்காளன் ஒருவன் மீண்  
டும் தனது வாக்குரிமையை  
அதே தேர்தலிற் பயன்  
படுத்தாவண்ணம் கைவிரல்  
அடையாளக் காப்பினுற்  
றடைசெய்யப்படுவது மிகச்  
சிறந்த வழியாகும். தேர்  
தற் காலங்களில் ஊர்வலம்,  
ஒலிபெருக்கி, கட்சிச் சின்  
னம், கொடி, வாக்காளர்

**முருகன் பஜனை**  
**உலகமெல்லாம் காப்பவனே!**  
\*  
**“ அளவையூர் - சஞ்சீவி ”**  
பல்லவி  
ஓம்முருகா ஓம்முருகா ஓம்முருகையா  
உலகமெல்லாம் காப்பவனே ஓம்முருகையா  
சரணங்கள்  
3 அன்பர் மனைக் கோயில்கொண்டாய் ஓம்முருகையா  
ஆறுபடை வீடேயாய்  
இன்பமெல்லாம் தந்தீவோய்  
ஏறுமயில் வாகனனே  
4 சிந்தையிலே உனைநினைந்தால்  
தேனருவி பெருக்கெடுக்கும்  
பந்தபவம் தீர்ப்பவனே  
பதமலரில் சேர்ப்பவனே  
—தொடரும்

# தரணிக் கொருபுலவர் திருவள்ளுவர்

## தரணிக் கொரு நூல் திருக்குறள்

வள்ளுவர் பலர். ஆனால்  
'திரு' என்னும் சிறப்புப்  
பெற்ற வள்ளுவர் ஒருவரே!  
குறள் பல. ஆனால் 'திரு'  
என்ற மதிப்புப்பெற்ற  
குறள் ஒன்றே. திருக்  
குறளை மட்டிந்தான் திரு  
வள்ளுவர் செய்ததாக நாம்  
அறியக்கிடக்கிறது. அவர்  
ஒன்றே செய்தார்; அதை  
பும் நன்றே செய்தார்; உல  
குக்கென்றே சனிப் பொது  
நூலாக ஆக்கித்தந்தார்.  
சீர்மிகு நம் தமிழ்நாட்டி  
லென்ன, உலகின் பல  
பாகங்களிலும் காலத்திற்  
குக்காலம் புலவர்கள் பற்  
பலர் தோன்றினர்; பலவற்  
றைப் படைத்தனர். ஆனால்  
அவையெல்லாம் தனி  
யொரு மொழி விரித்திக்கு,  
மத வளர்ச்சிக்கு, சமூகத்  
திருத்தத்திற்கு, நாட்டின்  
முன்னேற்றத்திற்குச் சிறப்  
பாகச் செய்யப்பட்டன  
வென்றே நாம் கூறவேண்  
டும். ஆனால் ஒரே உலகு,  
ஒன்றே குலம் என்னும்  
பார்த்துபட்ட சிறந்த நோக்

களை வழிமறித்து உபசரிக்க  
கும் கொட்டில்கள், வாக  
னங்கள் முதலியன தடை  
பண்ணப்படுவதும் அவசிய  
மான பாதகாப்பு முறை  
யாகும்.  
வாக்குரிமை பெற்றவன்  
அந்த உரிமையை உபயோ  
கிக்கும் ஆற்றல் உடைய  
வன். ஆனால் அவனுக்குப்  
புறநெருக்கடி உண்டுபண்  
ணுவது சட்ட விரோதம்  
ஆகும். வெளியீடுகளிலும்  
மேடைப் பேச்சுகளிலும்  
இருந்து எந்த அபேட்சகர்  
நாட்டின் நன்மைக்குத்  
தொண்டாற்றக் கூடியவர்  
என்பதை வாக்காளர்கள்  
நன்கு அறியமுடியும். இவ்  
விதமான சீர்திருத்தங்க  
ளைச் செய்வனே நடை  
முறைக்குக் கொண்டு  
எல்லா அரசியற்கட்சிகளும்  
உழைத்தலே தேசப் பணி  
யாகும்.

**முதன்மைத் தகுதிகள்**  
நீ விருப்பிய வகையில் வழிபாடு செய். குழந்தையைப் போல  
எளியனாக மாறு. உனது இதய அறைகளையெல்லாம் ஒளிவு மறை  
வின்றித் திறந்துவை. குள்ளத்தனத்தையும், கபடங்களையும் விட்  
டொழிப்பாயாக. எண்ணிய தெல்லாம் எய்தப் பெறுவாய். கடவுள்  
எந்தச் சோதனையிலும் இடரிலும் உன்னைக் காப்பாற்றுவார், விச  
வாசமுள்ள மெய்யடியார்கள் வழிபாட்டின் சக்தியைப் பற்ற அறி  
வார்கள் நேர்மை, கள்ளம் கபடமின்மை, விரும்பத்தக்க ஒழுங்  
குடைமை, அன்பு, பரோபகாரம் இரக்கம், சேவை ஆகிய குணத்  
சயங்களே உண்மைப் பக்தனுக்கு இருக்கவேண்டிய முதன்மைத்  
தகுதிகள்.  
— சுவாமி சிவானந்தர்.

**மதுரை  
மீனாட்சி கோயில்**  
— 0 —  
நேற்றிரவு (17-5-63) 9-15க்கு  
மதுரை மீனாட்சி கோயிலைப்  
பற்றி இலக்கை வாணொலி  
யின் தேசிய ஒலிபரப்பில்,  
திரு. அருள் தியாகராசா அவர்  
கள் பேசினார். இப்பேச்சு  
மதுரையில் 28-6 63ல் நடக்க  
விருக்கும் சும்பாட்டே 7.2  
துடன் சம்பந்தப்பட்டதாக  
அமைந்தது.

**நகராட்சி மன்றத் தலைவர்**  
திரு. T. S. துரைராசா  
அவர்கள் யாழ்ப்பாணம்  
மாநகரசபைத் தலைவராகத்  
தெரிவு செய்யப்பட்டுள்ளார்

தேவைக்கேற்ப நல்ல பல  
வழிகளைக்கூறியிருப்பதன்  
நிமித்தமே பல்வேறு காலத்  
தவறும் அதை விரும்பிக்  
கற்க, அதன்வழி ஒழுக்க,  
அதைப் போற்ற முடி  
கிறது. ஏனைய நூல்களில்  
பல குறித்த சில காலங்  
களில் போற்றப்படுவது  
போன்று எக்காலத்தும்  
எவராலும் போற்றப்படு  
கின்றன வெனச் சொல்லு  
வதற்கின்றது. ஏனெனில்  
பெரும்பாலான நூல்கள்  
நம்மைத் தம் காலத்திற்கு  
அழைத்துச் செல்கின்றன.  
ஆனால் திருக்குறளோ  
காலத்தையும் கடந்து நாம்  
வாழும் காலத்திற்கு வந்து  
பயன்படும் நூலாக அமைந்  
துள்ளது. இத்தகைய  
மேன்மை திருக்குறளுக்கு  
இருப்பதாலேயே எமமதத்  
தவறும் அதைத் தம்மத  
நூலெனக் கொள்ள விழை  
கின்றனர். எனவே எல்லா  
மதத்தவரும் ஒருங்கு போற்  
றும் பெருமையையுடைய  
நூலை யாத்த வள்ளுவர்  
எவராலும் தெய்வப்புலவர்  
எனப் போற்றப்படுவதில்  
வியப்பொன்றுமில்லை.

அதை நாம் மறுமையில்  
அனுபவிக்க வேண்டும்.  
இதுதான் பிற வி யெடுப்ப  
தன் பயன். இதையுணர்த்  
தவே புலவர் மேற்கூறப்  
பட்ட மூன்றையும் 'அறிந்  
தோம்' என்றும் நான்காவ  
தைத் 'தெரிந்தோம்' என  
வும் கூறியுள்ளார். திருக்  
குறளில் திருவள்ளுவர்  
மனித உடம்பைப் பெற்ற  
வர்கள் உள்ளத்தாலும்  
மனிதர்களாகவே ஒழுக  
வழி கூறியமையின் இன்று  
அந்நூல் பல மொழிகளி  
லும் மொழிபெயர்க்கப்  
பட்டுப் பலராலும் போற்  
றிக் கற்கப்படுகின்றது.  
தமிழையும் சைவத்தையும்  
நசுக்க முற்படும் எம் அரசி  
யலாரின் ஆட்சி மொழி  
யாகிய சிங்களத்தில்கூட  
இந்நூல் மொழிபெயர்க்கப்  
பட்டமை அவர்கள் தம்  
குறுகிய கொள்கையை  
மறந்து திருக்குறளின்  
மேன்மையில் மயங்கியுள்  
ளனர் என்பதைக் காட்டு  
கிறது.

திருவள்ளுவர் தம் நூலில்  
அறம் பொருள் இன்பம்  
வீடு என்னும் விழுமிய  
பொருள்கள் நான்கு  
அறம் பொருள் இன்பம்  
மூன்றையும் தெளிவுற  
வளக்கிக் கூறி வாக்குக்கு  
எட்டாத வரையறுத்து  
விளக்கமுடியாத வீட்டின்  
பத்தின் தன்மையைக்  
குறிப்பான் உணர்த்தியுள்  
ளார். இந்நூலைக் கற்று  
அதன்படி ஒழுகும் ஒருவன்  
எவவிதத்திலும் நெறி தவ  
றுது மனிதருள் தெய்வமா  
கப் போற்றப்படுவான். இத்  
தகைய சிறப்புமிக்க குற  
ளைக் கற்றுக் களிப்புற  
புலவர் ஒருவர்,  
"அறம் அறிந்தோம்,  
ஆறம் பொருள் அறிந்தோம்;  
இன்பம் திறம் அறிந்தோம்  
வீடு தெரிந்தோம்"  
எனச் செப்பியுள்ளார். திரு  
வள்ளுவர் இவ்வுலகிற்குத்  
தேவையான மூன்றையும்  
விளக்கிக் கூறி, அதன்படி  
ஒழுகிக்கொண்டு போகத்  
தானாகக் காட்சியளிக்கும்  
வீட்டையும் காட்டியுள்ளார்.

இனி, திருவள்ளுவர் ஆக்  
சித்தந்த குறளின் கருத்  
தடக்கத்தை ஆராய்வாம்.  
வள்ளுவப்பெருந்தகை குறு  
கிய இரண்டடிக்குறளால்,  
பல அடிகளால் விளக்க  
வேண்டிய நிறைந்த கருத்  
தைச் சிறந்த முறையில்  
விளக்கியுள்ளார், இவற்  
றின் பொருள் துட்பத்தை  
பும் விளக்க விரிவையும்  
வியந்த ஒரு புலவர்,

"கடுகைத் துளைத் தேழ்  
கடலைப் புகுத்தி  
குறுக்கத் தறித்த குறள்,"  
எனப் பெரு மையுடன்  
போற்றியுள்ளார். ஆம்!  
கடுகு மிகவும் சிறிது. அச்  
சிறு உருவத்தினுள்ளே  
ஒன்றையே அளவிட முடி  
யாத தன்மையையுடைய  
ஏழு கடலைப் புகுத்துதல்  
முடிந்த ஒரு காரியமல்ல.  
இப்படி முடியாத ஒரு காரி  
யத்தைத் திருவள்ளுவர் தம்  
குறளென்னும் கடுகினுள்  
சிறந்த பல பொருள்களைப்  
புகுத்திச் சாதித்துள்ளார்.  
இக்கடுகுகூட ஒரு பெரும்  
பொருளாக ஒளவைப்  
பிராட்டியாருக்குத் தென்  
பட்டதுபோலும்! அவர்  
வள்ளுவர் கடுகினுள் எழு  
கடலைப் புகுத்தவில்லை அத  
ன்னும் சிறிய கண்ணுக்குப்  
புலப்படாத அணுவுக்குட்  
தான் எழுகடலைப் புகுத்தி  
யுள்ளார் என வள்ளுவன்  
(தொடர்ச்சி 3 பக்கம்)

இளஞ் சைவப்புலவர்,  
சோல்வி. சி. சின்னத்தம்பு

வணைப் பெற்றதனால் தமிழ்  
நாடு அடைந்த பெருமை  
யின் உச்சியெனக்  
கூறியிருப்பாரன்றோ? அத்  
தகு பெருமையைத் தமிழ்  
நாடு வள்ளுவனார் பெற்ற  
தெனின் அதற்குக் காரண  
மாயிருந்த வள்ளுவன்  
பெருமையைப் பேசவும்  
வல்லமோ!

தமிழ்நாட்டிற்கு வள்ளுவ  
னார் பெருமை; வள்ளுவ  
ருக்கு எதலுற்பெருமை?  
என்றும், எவர்க்கும், எங்  
கும், எதற்கும் திருவள்ளு  
வர் சமைத்த திருக்குறள்  
சிறந்ததொரு வழிகாட்டி  
நூலாய்மைந்த மையா  
லேயே யெனின் பொருத்த  
முடைத்தே. திருவள்ளுவர்  
குறளை இலக்கியக் கண்  
னோடு நோக்குவார்க்கு  
இலக்கியச் சுவையும் அது  
உணர்வோடு ஆராய்வார்க்  
குச் சமய அறிவும் அரசிய  
லின் தன்மை அறிய விரும்  
புவார்க்கு அரசியல் அனு  
பவமும் கிடைக்கப்பெறும்  
வற்றுத் ஒரு சீராகம் என  
லாம். திருவள்ளுவர் வாழ்க  
கையின் அடிப்படை உண்  
மைகளை ஆராய்ந்து அதன்

திருவதிகை - மனவாசகங்கடந்தார்

அருளிச் செய்த

# உண்மை விவக்கம்

மூலமும் உரையும்

[சித்தாந்த பண்டிதர், சைவப்புலவர் இ. செல்லத்துரை]

(முற்றொடர் - 18)

(சிகாராதி பஞ்சாக்கா) ஓதற்பயன்

அண்ணல் முதலா வழகா ரேழுத்தைந்தும்  
எண்ணி லிராப்பகலற் றின்பத்தே - நண்ணி  
அருளா னதுசிவத்தே யாக்கு மணுவை  
இருளா னதுதீர வின்று. 42

கொ-கூ: அண்ணல் முதல் ஆ(க) அழகு ஆர் ஐந்து  
எழுத்தும் எண்ணில், இன்று, இருள் ஆனது தீர. அருள்  
ஆனது அணுவை நண்ணி, இரா பகல் அற்ற இன்பத்து  
(+ஏ) சிவத்து (+ஏ) ஆக்கும்.

ப-ரை: அண்ணல் முதலா - சிவனைக்குறிக்கும் சிகா  
ரம் முதலாக உள்ள, அழகு ஆர் ஐந்து எழுத்தும் - உண்மை  
அழகு பொருந்திய திருவைந்தெழுத்தைதும், எண்ணில் -  
இடையீட்டின்றித் தியானித்தல் செய்யின், இன்று - (தியா  
னிக்கும்) இப்பொழுதே, இருள் ஆனது தீர - ஆணவமல  
மயக்கமானது முற்றாக அகலும்படிக்கு, அருள் ஆனது  
அணுவை நண்ணி - திருவருளானது ஆன்மாவைத் தானே  
பொருந்தி இரா பகல் அற்ற இன்பத்தே சிவத்தே ஆக்கும்-  
கேவலம் சகலம் என்னும் பெத்த நிலைகளினின்றும் நீங்கிய  
(சுத்தநிலையிற் பெறுதற்குரிய) பேரின்பத்தையுடைய சிவத்  
தினிடம் சேர்க்கும்.

'சிவமுதலே யாமாறு சேருமேல் தீரும்  
பவம்; இதுநீ யோதும் படி.'

(அதி. 9 செய், 7)

எனத் திருவருட்பயனுரைப்பதுங்காண்க. அணு என்றது  
ஆணவமயக்கமுடைய ஆன்மாவை. அணு சிறியதன்மை  
யுடையது; ஆணவத்தால் ஆன்மா சிறிய தன்மையதாகக்கப்  
படுதலின் அவ்வியல்படைத்த ஆன்மாவை அணு என்றார்.  
'அற்ற இன்பம்' என்றபாலது 'அற்றின்பம்' என நின்றது.  
'ஏ' இரண்டும் அசை.

பொழிப்பு: சிகாரம் முதலாகவுள்ள திருவைந்தெழுத்  
தையும் இடையீட்டின்றித் தியானித்தால், ஆணவ மயக்கம்  
முற்றாக அகலும்படிக்குத் திருவருளானது பொருந்தி,  
கேவல சகல நிலைகளில் நீங்கிய சுத்த நிலையில் பெறுதற்  
குரிய பேரின்பத்தையுடைய சிவத்தினிடம் சேர்க்கும்.

ஆதி மலமிரண்டு மாதியா யோதினாற்  
சேதியா மும்மலமுந் தீர்வாகா - போதம்  
மதிப்பிரதா மின்பத்தே வாழலாம் மாறி  
விதிப்படியோ தஞ்சேழுத்து மே. 43

கொ - கூ: ஆதி மலம் இரண்டும் ஆதியாய் ஒதி  
னால், சேதியா(க) மும்மலமும் தீர்வு ஆகா; (ஆகலால்)  
அஞ்ச எழுத்துப் (+ஏ) (இம்முறைமை) மாறி விதிப்படி  
ஒது; (அங்ஙனம் ஒதுவதனால், ஆன்ம) போதம் மதிப்பு  
அரிது ஆம் இன்பத்து (+ஏ) வாழலாம்.

ப - ரை:- ஆதி மலம் இரண்டும் - திரோதான சத்  
தியாகிய நகாரம் மலம் ஆகிய மகாரம் என்னும்  
இரண்டு எழுத்துக்களும், ஆதியாய் ஒதினால் - முதலாகப்  
பொருந்தும்படி உச்சரித்தால். சேதியா மும் மலமும்  
தீர்வு ஆகா - இன்றுவரை நீக்கப்படாத மூன்று மலங்  
களும் அகன்று பேரின்பப் பெருவாழ்வு கைகூடாது  
ஆகலால், அஞ்ச எழுத்தும் மாறி விதிப்படி ஒது -  
திருவைந்தெழுத்தையும் நகார மகாரங்கள் முதலாக  
ஒதும் முறைமை மாறி (ச் சிகார வகாரங்களை முன்  
கை வைத்து ஒதும்) விதிப்படி உச்சரிப்பாயாக;  
போதம் மதிப்பு அரிது ஆம் இன்பத்தே வாழலாம் -  
அங்ஙனம் ஒதுவதனால் ஆன்மபோதங் கொண்டு அள  
விட்டறிதற்கியலாத பேரின்பத்தை எய்தி வாழலாம்.

'விரியமந் மேவியல்லை மீளவிடா சித்தம்  
பேரியலினை தீர்ப் பெறும்'. எனவும்,  
'மாலார் திரோதம் மலமுதலா மாறுமோ  
மேலாக மீளா விடின்'. எனவும்,

'ஆராதி யாதார மந்தோ வதமீண்டு  
பாராது நீயோதும் பற்று'. எனவும் வரும் திரு  
வருட்பயன் (அதி 9 4-ம், 5-ம், 6-ம்) செய்யுள்களானும்  
இதனுண்மை தெளிக.

பொழிப்பு: நகாரம் மகாரமாகிய இரண்டும் முத  
லாக வைத்துத் திருவைந்தெழுத்தை ஒதினால் மும்மலங்  
கள் நீங்கா; (பேரின்ப வாழ்வு கைகூடாது); ஆதலால்  
இவ்வாறு ஒதும் முறைமை மாறி சிகார வகாரங்களை  
முன்கை வைத்து (ஒதும் விதிமுறை தவறாமல்) உச்ச  
ரிப்பாயாக; அதனால், ஆன்மபோதங் கொண்டதாய்  
முடியாத பேரின்பத்தை அடைந்து வாழலாம்.

## தேகவியோகம்

நவாலியூர் திரு. க. சோப  
சுந்தரப்புலவ ரவர்களுடைய  
பாராயார் ஸ்ரீமதி சின்னம்மா  
அவர்கள் 9-5-63 வியாழக்  
கிழமைன்று சிவபதமடைந்  
தமையையறிந்து கவல்கின்  
டீறும். அம்மையார் புலவ  
ரவர்களுடைய தவவாழ்க்  
கைக்குப் பெருந்துணையாக  
விருந்தமையை அவர் பாடிய  
சில செய்யுட்களால் நாங்கள்  
அறியக்கூடியதாக விருக்கின்  
டது. கடவுள்பக்தி, பொறை,  
ஈகை, இன்சொல் வாய்மை  
முதலிய பண்புகளுக்கு உறை  
விடமாகவிருந்தவர். பண்டி  
தர் திரு. சோ. இளமுருகனார்,  
திரு. சோ. நடராசா B. A.,  
திரு. சோ. வேலாயுதபிள்ளை  
ஆகிய புத்திரர்கள் மூவரும்,  
ஸ்ரீமதி சி. சரஸ்வதி, ஸ்ரீமதி  
வை. மங்கையர்க்கரசி ஆகிய  
புத்திரிகள் இருவரும் அம்மை  
யாருடைய மக்களாவர். அவர்  
களுக்கு எங்கள் அனுதாபத்  
தைத் தெரிவிக்கின்றோம்.

## கோட்டு விற்பனவு விளம்பரம்

இல. M. B. 4068.  
இ. வி. என். எதிர்மனசிக்கி.  
சுவாற்ஸ் பிளேஸ் - சுண்டிக்குளி  
- வழக்காளி.

எதிராக:

சிதம்பரநாதன் செட்டியார்  
முத்துக்குமாரு, யாழ்ப்பாணம்  
இந்தக்கல்லூரி உபாதியாயர்.  
வண்ணார்பண்ணை - எதிரி  
யாழ்ப்பாணம் டிஸ்திரிக்ட்கோட்.  
டில் M. B. 4068-ம் இலக்க வழக்  
கில் எனக்குக்கிடத்த கோட்டுக்  
கட்டளைப்படி பின்னால் விபரிக்  
கப்படும் காணி 1963-ம் ஆண்டு  
ஆளிமாதம் 15-ம் திகதி சனிக்  
கிழமை காலை 10 மணி தொடக்  
கம் அந்தக் காண்க்குள் நின்று  
பிரசித்த ஏலத்தில் என்னால் விற்க  
கப்படும்.

தீர்வைத்தொகை:- ரூபா 2410-ம்  
13-6-61 தொடக்கம் 11-10-61  
வரையில் ரூபா 2000-த்திற்குப்  
12 வீத வட்டியும் அதன்பின்  
பணம் முற்றாக இறுபடும் வரை  
யில் முழுத்தீர்வைத் தொகைக்கு  
5 வீத வட்டியும் கோட்டுச்செலவு  
ரூபா 174/27-ம் இதில் ரூபா 400  
கொடுக்கப்பட்டது.

## ஆதனடாப்பு:-

வடமாகாணம் யாழ்ப்பாணம்  
டிஸ்திரிக்ட் வண்ணார்பண்ணை  
கோஷிப்பற்று வண்ணார்பண்ணை  
தென்மேற்குறை "முனையென்  
ன் வயல்" நெல் பரப்பு ஒன்  
றும் குளி 5 21/31-ம். இறை  
வரி மதிப்பு 99-ம், 95-ம் இலக்கக்  
களைக் கொண்ட கடை அறை  
களும் இதற்கு எல்லை கிழக்கும்,  
வடக்கும் எஸ். சோமசுந்தரதின்  
காணி. மேற்கு எஸ். செகராச  
சிங்கத்தின் காணியும், தெற்கு  
ஆசுபத்திரி ரோட்டும்.

## க. செல்வத்துரை,

கொயிலுனரும்விலைமதிப்பாளரும்  
"புருகன் இல்லம்"  
இணுவில், 16-5-63.  
M. 29 17-5-63.

## சமயப் பிரசங்கம்

நல்லூர் ஸ்ரீ முருகன் தேவஸ்  
தான சண்முக தீர்த்த மண்டபத்  
தில் 17-5-63 வெள்ளிக்கிழமை  
மாலை 6-45 மணி முதல் 8 மணி  
வரை நடைபெறும். அவ்வமயம்  
செல்வி, நாகபூஷணி சாம்பலியம்  
"சமயவாழ்வு" என்னும் பொருள்  
பற்றிச் சொற்பொழிவாற்றுவார்  
கள்.

## வேதம் ஆகமம் புராணம் தாண்டவம் முத்தியாவும் ஐந்தெழுத்துள் அடக்கம்

அஞ்சேழுத்தே யாகமமு மண்ண லருமறையும்  
அஞ்சேழுத்தே யாதிபுரா ணம்மனைத்தும் - அஞ்சேழுத்தே  
ஆனந்தத் தாண்டவமு மாறறுக் கப்பாலாம்  
மோனந்த மாமுத்தி  
கொ-கூ: அண்ணல் (அருளிய) அருமறையும்  
(தொடர்ச்சி 4-ம் பக்கம்)

## வயவை இந்துசமய

விருத்திச் சங்கக்  
கூட்டு வழிபாடு

10-3-63 வெள்ளிக்கிழமை  
மாலை ஆறு மணியளவில்  
மேற்படி சங்க ஆதரவில் ஓர்  
விசேஷ கூட்டுப்பிரார்த்தனை  
மானப்பிராயப் பிள்ளையார்  
கோவிலில் ஆரம்ப மாயது.  
இலிகிதர் திரு. சே. மகா  
ராசா சிவபுராணம் ஓதினர்.  
கோவில் அர்ச்சகர் பிரமஸ்ரீ  
சி பாஸ்கரசர்மா அவர்கள்  
கூட்டுப் பிரார்த்தனை என்பது  
ளாம் ஆண்டவனுக்குச் செய்  
பும் பெரிய காணிக்கை என  
ஆரம்பஉரை நிகழ்த்தினர்.  
பின்பு ஆசிரியர்கள் திருவா  
ளர்கள் சி. சிவநானம்  
சி இராமலிங்கம், த. க. சுப்  
பிரமணியம் என்போர்  
முறையே "நற்கஞ்சரக்கன்  
றும் கல்வியும்", "மேன்மை  
கொள் சைவரீதி", "வயவையி  
ற் சைவமும் தமிழும்  
வளர்த்தோர்" என்னும் விஷ  
யங்கள்பற்றி விரிவுரைநிகழ்த்  
தினர் இவ்விசேஷ கூட்டுப்  
பிரார்த்தனைக்குத் தூண்டு  
கோலாய் இருந்த சுருட்டுத்  
தொழிலாளருக்கு நன்றிகூறி,  
திருமுறைகள் ஓதி, பிரசாதம்  
வழங்கியதுடன் கூட்டு வழி  
பாடு நிறைவேய்தியது.

## கொற்றவன்குடி ஸ்ரீ உமாபதிதேவரின் குருபூசை விழா

சிதம்பரம், சித்திரை 25.  
சந்தானகுரவர் நால்வருள்  
ஒருவரான, கொற்றவன்குடி  
ஸ்ரீ உமாபதிதேவரின் குரு  
பூசை விழா, சித்திரை அஸ்த  
நட்சத்திரத்தன்று கொற்ற  
வன் குடியிலுள்ள ஸ்ரீ உமா  
பதிதேவர் ஆலயத்தில் நடை  
பெற்றது. ஸ்ரீ உமாபதிதேவ  
ருக்கு விசேட அபிடேக அலங்  
கார ஆராதனைகள் நடை  
பெற்றன. பலர் வந்துகூடித்  
தரிசனர் செய்தார்கள்.  
திரு. மா. பா. "தினமணி" ரிசுபர்.

## கோட்டு விற்பனவு விளம்பரம்

யாழ்ப்பாணம்  
டிஸ்திரிக்ட் கோட்டிலே  
யாழ்ப்பாணம் 3-ம் குறுக்குத்  
தெரு எம். எம். துரைசிங்கம்  
- வழக்காளி  
இல. M. B. 4219

## எதிராக

யாழ்ப்பாணம் சின்னக்கடை  
ரோட்டு அந்திரேசர் செபஸ்தி  
யாம்பிள்ளை - எதிராளர்  
யாழ்ப்பாணம் டிஸ்திரிக்ட்கோட்  
டில் M. B. 4219-ம் இலக்க வழக்  
கில் எனக்குக்கிடத்த கோட்டுக்  
கட்டளைப்படி இதன்மேலிபரிக்கப்  
படும் ஒருதண்டக்காணி 1963 ஆ  
ஆளிமீ 18 செவ்வாய்க்கிழமை  
(18-6-63) முற்பகல் 10 மணி  
தொடக்கம் அக்காண்க்குள்  
நின்று என்னால் பிரசித்த ஏலத்  
தில் விற்கப்படும்.

தீர்வைத்தொகை:- வட்டியுடைய  
ரூபா 5562-50 இன்னும் ரூ 4500க்கு  
20-8-61 தொடக்கம் 6-2-62  
வரை 12 வீத வட்டியும் கூடிய  
தொகைக்கு 6-2-62 தொடக்கம்  
இறுபடும்வரை 5 வீத வட்டியும்  
கோட்டுச்செலவு ரூபா 254-27 1/2  
+ தமும்.

## காணியின் விபரம்:

வடமாகாணம் யாழ்ப்பாணம்  
டிஸ்திரிக்ட் யாழ்ப்பாணப்பகுதி  
சுண்டிக்குளிக் கோவிப்பற்று  
காரையூர் இறை யாழ்ப்பாணம்  
சின்னக்கடை ரோட்டு 12-ம்  
இலக்க மதிப்பிறை கொண்ட  
"கொத்தன்" அல்லது "காவிரி  
யேல் வளவு" நில, பர. (1) ஒன்  
றும் கிணறும் வீடும் தலைவாச  
லும் கக்ககம் மற்றுமதற்குளி  
யவைகளும், இதற்கெல்லைகிழக்  
குந் தெற்கும் ரோட்டு, வடக்கு  
பின்பு சுவரிமுத்துவினாணம்,  
மேற்கு கவுரியேயப்பிள்ளை பெண்  
கரோலினவினாணம், இடநங்  
கலும் பதிவு இல. யாழ்ப்பாணம்  
D 287/114.  
சே. இரத்தினசபபதி,  
கொயிலிஷனர்,  
45, 4-ம் குறுக்குத்தெரு,  
யாழ்ப்பாணம். 17-5-63.  
M. 32 24-5-63,

## தாரணிக்கொரு புலவர்

(2-ம் பக்கத் தொடர்ச்சி)  
ஆற்றலை மேலும் வியந்து  
கூறியுள்ளார். இதை  
ஒளவையார்,  
"அணுவைத் தனைத்  
தேழ் கடலைப் புகுத்தி  
குறுகத் தறித்த குறள்"  
எனக்கூறியவாற்றான் அறி  
யக்கிடக்கின்றது. இன்  
னும், திருமால் குறுகிய  
வடிவெடுத்த வந்து தம்  
இரு திருவடிகளாலும் உல  
கம் முழுவதையும் அளந்  
ததுபோன்று தெய்வப்புல  
வர் திருவள்ளுவரும் தம  
இரு அடிகளால் உல  
கோர்க்கு வேண்டிய அறிவு  
முழுவதையும் அளித்தாள்  
ளார். இதை விளக்கப்  
போந்த பரணர்:-

"மாலுங் குறளாய்  
வளர்த்திரண்டு மாண்டியான்  
ஞாலமுழும் நயந்தளந்தான்  
- வாலறிவின்  
வள்ளுவநுத் தங்குறள்  
வெண்பாவடியால்  
வையத்தாருள் ளுவ வெல்லாம்  
அளந்தா ரோர்ந்த"

எனக் கூறியமை காண்க.  
எனவே திருவள்ளுவர்  
தமிழ்மொழியில் உலகிற்குப்  
படைத்த திருக்குறளுக்குப்  
பல உரைகள் எழுந்துள்ள  
மையால் அதை நாம் தெளி  
வாகக் கற்கக் கூடியதா  
யிருக்கின்றது. அதை நாம்  
விருப்பாடு கற்பித்தமல்லா  
மல் அதன் வழி ஒழுகத்  
தெண்டித்தல் வேண்டும்.  
திருக்குறள் தமிழ் மொழி  
யில் தோன்றியதென்ற  
பெருமைபுடைய அதை நாம்  
உலக நூலாகக் கொண்டு  
கற்கவேண்டுமேயன்றி எம்  
நூல் எனக் கூறித் தெய்வ  
மறையாம் திருக்குறளைச்  
சிறைப்படுத்த விரும்பாது  
இருத்தல் வேண்டும். "யான்  
பெற்ற இன்பம் பெறுக  
இவ்வையகம்" என்ற  
பொன் மொழிக் கேற்ப  
நாமும் கற்று மற்றவர்களை  
பும் கற்கத்தாண்டி அதன்  
பயனை நுகர்வோமாக!

## திராவிட மாபாடிய ஆசிரியர்

179-வது ஆண்டு விழா  
திருக்கயிலாய பரம்பரை  
திருவாவடுதுறை ஆதினம்  
21-வது மகாசந் ரிதானம்  
ஸ்ரீஸ்ரீ சுப்பிரமணிய தேசிக  
பரமாசாரியசுவாமிகள், திரா  
விட மாபாடிய ஆசிரியரும்,  
ஆதினத்தைச் சேர்ந்த வரு  
மான ஸ்ரீ மாதவ சிவநான  
சுவாமிகளின் அவதார ஸ்தல  
மான விக்கிரம சிங்கபுரம்  
ஸ்லத்திலுள்ள ஸ்ரீ மாதவ  
சிவநானசுவாமிகள் ஆலயத்  
தில், சித்திரை ஆயிலிய நட  
்சத்திரத்தன்று 179-வது  
ஆண்டு குருபூசை விழாவைச்  
சிறப்புடன் நடத்தி வைத்து  
ஸ்ரீ மாதவ சிவநான சுவாமி  
களின் சரித்திரநூல் அச்சிட்டு  
குருபூசையின் நினைவாக 179  
வது மலர் வெளியீடு செய்  
துள்ளார்கள்.

டிஸ்திரிக்ட் யாழ்ப்பாணப்பகுதி  
சுண்டிக்குளிக் கோவிப்பற்று  
காரையூர் இறை யாழ்ப்பாணம்  
சின்னக்கடை ரோட்டு 12-ம்  
இலக்க மதிப்பிறை கொண்ட  
"கொத்தன்" அல்லது "காவிரி  
யேல் வளவு" நில, பர. (1) ஒன்  
றும் கிணறும் வீடும் தலைவாச  
லும் கக்ககம் மற்றுமதற்குளி  
யவைகளும், இதற்கெல்லைகிழக்  
குந் தெற்கும் ரோட்டு, வடக்கு  
பின்பு சுவரிமுத்துவினாணம்,  
மேற்கு கவுரியேயப்பிள்ளை பெண்  
கரோலினவினாணம், இடநங்  
கலும் பதிவு இல. யாழ்ப்பாணம்  
D 287/114.  
சே. இரத்தினசபபதி,  
கொயிலிஷனர்,  
45, 4-ம் குறுக்குத்தெரு,  
யாழ்ப்பாணம். 17-5-63.  
M. 32 24-5-63,

**யாழ்ப்பாணம்**  
**— ஜகதிய இலாப நிதி —**  
 1918-ம் ஆ ஸ்தாபிதமானது

**100 ரூபா விசிடமான 5000 பங்குகள்**  
 பங்குப்பணங்கட்டுமுறை.

மாசமொன்றுக்கு 1 ரூபா விசிடமாக 80 மாச காலத்திற்கு மாசந்தோறும் கட்டப்படவேண்டியது. குறித்த காலமுடிவில் பங்குகளுக்கு ரூபா 100 திருப்பிக் கொடுக்கப்படும். பங்குகள் எந்த நேரமும் வாங்கலாம்.

**சேயிப்புப் பற்று வரவு.**

எச்சரிதி சராசரி 500 ரூபாவுக்குக் குறையாமல் இருக்குமானால் ஒருவிசிட வட்டியுடன் சேயிப்புப் பற்று வரவு செய்யலாம்.

தவணை வரையறுக்கப்பட்ட கேஷமப் பணம்  
 கேஷமப் பணம் 12 மாசம், 36 மாசம் என்னும் காலங்கள் வரையறுத்து ஏற்படும்வட்டியும் முறையே 6 விசிடமும் 8 விசிட முமாகக் கொடுக்கப்படும்.

**உண்டியல்கள்**

கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மாற்றத்தக்கவிதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கவும் விசேஷ ஒழுங்குகள் செய்யப்பட்டிருக்கின்றன.

**கடன்**

நகைகள் 80 வைத்துக்கொண்டு கடன் கொடுக்கப்படும். முதலையும் பாகம் பாகமாகக் கொடுக்கலாம்.

**இன்னும் வேண்டிய விபரங்களை**  
 என் மூலமாக அறிந்துகொள்ளலாம்.

**S. கனகசபை**  
 சிருப்பர்.

Std. 14.

**கைலாசபதி**  
**அவர்களுக்குப்**  
 1-ம் பக்கத் தொடர்ச்சி

"தேவர்களுக்குப் புலவர்கள் என்று பெயர். புலமை-அறிவு. உனிதப் புலமைக்கு எட்டாத புலமை. அப்படிப்பட்ட புலமை உடைய தேவர்களே அமிர்தமாகிய நிலையான பொருளை அடைவதற்குப் பாற்சமுத்திரத்தைக் கடைநதார்கள். அமிர்தத்திற்குப் பதிலாக நஞ்சுதான் எழுந்தது. நிலையான பொருளை வேண்டிய தேவர்கள் நிலலாமல் ஓடிவதற்குரிய நஞ்சு தோன்றியது. புலவர்களாகிய தேவர்களுடைய கடைவு நஞ்சைப் பிறப்பிக்குமானால் இக்காலத்துக் கட்டுரையாளர்கள் பேச்சாளர்கள் நூல் எழுதுபவர்கள் கடைவுகள் எதைத்தான் பிறப்பிக்குமோ" என்று உப அதிபர் அவர்கள் அடிக்கடி கூறுவார்கள். நான் இப்பொழுது ஏதாவது நல்ல கருத்துக்கள் சொல்கிறேன் என்றால் அவைகள் யாவும் அந்த மகானின் வாயில் இருந்து வெளி வந்தவைகளாகவே இருக்கும். ஏனைய பேய்க்கதைகள் யாவும் தான் எனது சொந்தச் சரக்கு என்று இறுதியில் கூறினார்கள்.

**கோட்டு வறபணவு**  
**விளம்பரம்**

யாழ்ப்பாணம்  
 டிஸ்திரிக் கோட்டில்  
 புங்குடுதீவு மேற்கு  
 1. கதரவேலு பாலசுப்பிரமணியமும் மனைவி  
 2. விசாலாட்சியம் - வழக்காளிகள்.  
 எதிராக  
 வழ இல M B 3757  
 வேலணை கிழக்கு  
 1. செல்வையா சுப்பிரமணியமும் மனைவி  
 2. முத்தம்மாவும்.  
 - எதிராளிகள்.

யாழ்ப்பாணம் டிஸ்திரிக் கோட்டில் M B 3757 இலக்க வழக்கில் எனக்குக்கிடத்த கோட்டுக் கட்டளைப்படி பின்னால் விபரிக் கப்படும் ஒரு தண்டக் காணி 1963 ஆண்டு யூன் (ஆனி) மீ 22 உ (22-6-63) சனிக்கிழமைமுற்பகல் 10 மணி தொடக்கம் அந்தக் காணிக்குள் நின்ற பி ர சி த த ஏலத்தில் விற்கப்படும்.

தீர்வைத்தொகை:- முதல் ரூபா 2500ம் மேலும் இத்தொகைக்கு 15-10-55 திகதி தொடக்கம் 26-6-61 வரைக்கும் வருடமொன்றுக்கு 12% வீத வட்டியும் (அதாவது 4209 ரூபா) முழுத்தொகைக்கும் பின் தகதி தொடக்கம் இறுக்கும்வரைக்கும் வருடமொன்றுக்கு 5% வீத வட்டியும் கோட்டுச் செலவு ரூபா 175-ம் கொம் மிசன் முததிரைச் செலவு ரூபா 9 ம். இதில் கோட்டுச்செலவில் 175 ரூபாவும் 2-3-62 ல் ரூபா 2000-மும் 13-11-62 ல் ரூபா 1000-மும் கொடுக்கப்பட்டிருக்கிறது.

**காணி விபரம்**

வடமாகாணம் யாழ்ப்பாண டிஸ்திரிக் தீவுகள் பகுதி வேலணை கோண்பற்று வேலணை கிழக்கிறை "இலகுசின்றம்" நிலப் பரப்பு 15, குளிகள் 6 கிணறும். இதற்கு எல்லைகிழக்கு வேலாயுதர் சின்னத்தூரைக்கும் மனைவி செல்வம்மாவுக்குமுரிய ஆதனம். வடக்கு கந்தையா சேமசுந்தரத்துக்கும் மறுபேர்களுக்குமுரிய ஆதனங்கள். மேற்கு ரேட்டு, தெற்கு ரேட்டும் வேலாயுதர் சின்னத்தூரைக்கும் மனைவி செல்வம்மாவுக்குமுரிய ஆதனம். இத்த முழுதம் யாழ்ப்பாணம் காணிப் பதிவு கந்தோர் பதிவு இல. C 275/245.

வி. சே. குட்டிப்பிள்ளை,  
 திருப்பாவை,  
 643 காங்கேசனத்தூறு வீதி,  
 யாழ்ப்பாணம். 17-5-63.

**எ ச் ச ரி க் கை**

யாழ்ப்பாணம் டிஸ்திரிக் கோட்டில் M B 3953 வழக்கில் கீழே விபரிக்கப்படும் முழு ஆதனங்களையும் விற்பனைக்கு விளம்பரம் செய்யப்பட்டு 18-5-63-ந் திகதி முற்பகல் 10 மணிக் து விற்பனைக்கு இருக்கிறது.

இக்காணிகளில் எனக்கு. 1943-ம் ஆண்டு தைமாதம் 10-ந் திகதி பிரசித்த நொத்தாரசி கு. ஆறுமுகம் முகதாவில் எனது காலஞ்சென்ற கணவன் பெயரில் முடிந்த அறுதி உறுதிப்படி எனது தாரப் பங்கும், அவர் இறந்தபின் என்னால் கட்டப்பட்ட முழுக் கல்வீடும் உண்டு.

மேலும் எனது கணவனது பங்கில் எனது மூன்று பாயமற்ற பிள்ளைகள் தயாகரன் (16) மகேந்திரன் (12) செல்வராணி (9) மூன்று குழந்தைகளுக்கும் இவ்வழக்கில் உள்ள எதிரிகளுக்கும் பங்குகள் உண்டு. ஆனபடியால் இத்தீர்ப்பு, எதிரிகளுக்கும் தங்கள் தகப்பனரிடமிருந்து பெற்ற இரு பங்குகளுக்கு மாத்திரம் செல்லுபடியாகுமென்று பொதுமக்களுக்கு அறிவித்து எச்சரிக்கை செய்கிறேன். எனது பாகமும் எனது பராயமற்ற பிள்ளைகளின் பாகமும் ஒருவித மாயாகுதல் இவ்வழக்கில் கட்டுப்படவில்லையென்றும் அறிவிக்கிறேன்.

**ஆதன இடப்பு**

1 வடமாகாணம் யாழ்ப்பாணம் டிஸ்திரிக் வலிகாமம் மேற்குப் பகுதி சங்கானைக் கோவிற்பற்று சங்கானை இறையும் சங்கானை கிழக்கிறையும் "மலப்பை வளவு" பர. நில. இலாச்சம் இரண்டும் கல்வீடுகளும் வானப்பிரச் செய்பயிர்களும் எல்லை கிழக்கு சின்னத்தம்பி வல்லிபுரத்துக்குரிய ஆதனம். வடக்கு சின்னத்தம்பி வல்லிபுரத்துக்கு விடப்பட்ட காணியும், இதில் சொல்லப்படும் 2-ம் காணியும். மேற்கு சரவணை பெரியதம்பிக்குரியவாதனம், தெற்கு தம்பு நாகலிங்கத்துக்கும் பங்காளருக்குமுரிய ஆ. ன. இவ்வெல்லைப்படி இடங்கலும். இதன் வடக்கெல்லை துண்டாதிய சின்னத்தம்பி வல்லிபுரத்துக்கு விடப்பட்ட காணிக்குள் இருக்கும் கிணற்றில் இதற்குரிய பங்கும். இதில் சொல்லப்படும் 2-ம் காணிக்கூடாகப் போகும் வழிவாய்க்கால் பாவிப்புரித்தும் இன்னும் இதைச் சேர்ந்தவைகளைத் தும் ஆனால் மேற்கெல்லைக் காணிக் குரிய பாவிப்பு இதன் வடக்குப் பக்கமாக வேலியருகாக இரண்டுமுகப் பாதை புறநீங்கல். பதிவிலக்கம் E 334-29.

2 ஹ இறை "மலைப்பை வளவு" பர. நில. இலாச்சம் காலும் (1/2) வானப்பிரச் செய்பயிர்களும். இதற்கெல்லை கிழக்கு சரவணை பெரிய தம்பிக்கு விடப்பட்ட காணி. வடக்கு ரேட்டு. மேற்கு கோவிலுக்குரிய ஆதனம். தெற்கு இதில் சொல்லப்பட்ட 1-ம் காணி. இவ் வெல்லைப்படி இடங்கலும். பதிவிலக்கம் E 334-30.

சின்னத்தம்பி கந்தையா கைம்பென்  
 விவகாரியம்மா  
 சங்கானை.  
 M 28 17-5-63.

**உண்மை விளக்கம்**  
 (3-ம் பக்கத் தொடர்ச்சி)

ஆகமமும் அஞ்ச எழுத்தே; (அண்ணலின் அருள் வழிப்பட்ட சான்றோர் அருளிய) ஆதி புராணம் அனைத்தும் அஞ்ச எழுத்தே; (அண்ணலின்) ஆனந்தத்தாண்டவமும் அஞ்ச எழுத்தே; ஆறு ஆறுக்கு அப்பாலாம் மோன அந்த மா முத்தியும் அஞ்ச எழுத்தே.

ப-ரை: அண்ணல் அருமறையும் ஆகமமும் அஞ்ச எழுத்தே - இறைவன் ஆன்மாக்கள் உய்யும் பொருட்டு அருளிச் செய்த வேதங்கள் நான்கும் ஆகமங்கள் இருபத்தெட்டும் திருவைந்தெழுத்தின் உட்பொருள் விளக்கமேயாம்; ஆதிபுராணம் அனைத்தும் அஞ்ச எழுத்தே - (அவனருள் வழிப்பட்டு நின்ற சான்றோரால் அருளிச் செய்யப்பட்ட) முதன்மையான புராணங்கள் பதினெட்டும் திருவைந்தெழுத்தின் உட்பொருள் விளக்கமே; ஆனந்தத்தாண்டவமும் அஞ்ச எழுத்தே - பேராநந்தத்தைக் குறிக்கும் இறைவனின் திருநடனமும் திருவைந்தெழுத்தின் பயனே; ஆறு ஆறுக்கு அப்பால் ஆம் மோன அந்த மா முத்தியும் - முப்பத்தாறு தத்துவங்களையும் கடந்து நின்ற மெளன நிலையில் விளைவதாகிய பரமுத்தியும்; அஞ்ச எழுத்தே - திருவைந்தெழுத்தின் பிரயோசனமேயாம்.

'ஆறுறுக்கப்பாலாம்' என்ற பாடத்துக்குப் பதிலாக 'யாவைக்கு மப்பாலாம்' எனக் கொள்வாருமுள். 'யாவைக்கும்' என்பதற்கு 'எல்லாத் தத்துவங்களுக்கும்' என்றே அவர்கள் பொருளுரைத்தமைந்தார்களாதலானும், அங்ஙனமவர்களுரைத்த எல்லாத் தத்துவங்களும் 'ஆறுறு' (-முப்பத்தாறு எனக் குறிப்பிட்டவற்று)க்குள் அடங்குமாறானும் 2-ம் செய்யுளில் 'ஆறுறு தத்துவமேது' என மாணுக்கன் வினாவியதாக எடுத்துக் கொண்ட சொல்லாட்சியையே (மயங்கவையாயைப் பொருட்டுப்) பிருண்டும் வைத்து வலியுறுத்துவது முறைமையாதலானும், (அச்சொல்லாட்சியானே மோனைத் தொடையியைந்த அழகு செய்தலானும்) ஈண்டு ஆறுறுக்கப்பாலாம்' என்னும் பாடமே பொருத்த முடைத்தாதல் உணர்க.

இறைவன் அநாதியானவன். ஆன்மாக்களும் அநாதியானவை. அநாதியான ஆன்மாக்களின் நன்மைகருதி அநாதியான இறைவன் அருளிய அருமறை ஆகமங்களும் அநாதியானவையே. ஆனால், அவை தவிர்ந்த புராணங்களோ அவ்விறைவனின் அருள் வழிப்பட்ட சான்றோரால் 'இடையில்' அருளப்பட்டவை - 'ஆதி' ஆனவை. (ஆதி - தொடக்கம்) ஆதலின், "ஆதிபுராணம்" என்றார் எனக்கொண்டு அத் தொடருக்கு: "இடைக்காலத்து அருளப்பட்ட பதினெண் புராணங்கள்" எனப் பொருளுரைப்பினுமமையும.

இச்செய்யுள் கூறும் உண்மையை "அருணா லுமாரணமு மல்லாது மைந்தின் - பொருணால் தெரியப்புகும்" (அதி. 9. செய். 1) என்னுந் திருவருட்பயனு முணர்க. (வேதம் ஆகமம் புராணம் என்பவற்றைப் பற்றிய விரிவான விளக்கங்களைத் 'திருவருட்பயன் வினா விடை'யிற் காண்க. இண்டுரைப்பிற் பெருகும்.)

பொழிப்பு: இறைவன் அருளிய வேதம் ஆகமம் என்பனவும் அவனருள் வழிப்பட்ட மெய்யடியார்கள் அருளிய புராணங்களும் திருவைந்தெழுத்தின் உட்பொருள் விளக்கமாம்; அவ்விறைவனது திருநடனமும் தத்துவாதீதமான பரமுத்தியும் அத் திருவைந்தெழுத்தின் பயனேயாம்.

—தொடரும்—

**இவ்வாரம் 19-5-63 — 25-5-63**

**உங்கள் பலன்?**  
 [ மீ இராதாகிஷணன் கணிப்பது ]

மேடராசி அச்சவினி, பரண்கார்த்திகை முதற்கால்.  
 உடல்நிலைதிருந்தும். பண இலாபங்களும் மேலீடத்தாரின் சலுகைகளும் நிச்சயம். ஆனால் நிம்மதி இருக்காது. இனத்தவருடன் மோதல்களுண்டாம்.

இடபராசி கார்த்திகை 2, 3, 4-ம் கால்கள் ரோகினி, மிருகசீரிடம், 1, 2-ம் பாதம்,  
 முயற்சிகளில் வெற்றியும் நண்பரின் உதவியும், உடல்நிலைக்குழப்பமும் ஏற்படும். தந்தைவழி இனத்தவரின் தொல்லைகளுக்கிடமுண்டு.

மிதுனராசி மிருகசீரிடம், 2, 3, 4, ருவாதிரை, புனர்பூசம் 1ம், 2-ம் பாதம்,  
 நிலபுலங்களால் இலாபம் நிச்சயம். தம்பி தங்கையர் உதவுவர். மனநிம்மதி இருக்காது.

கடகராசி புனர்பூசம் 4ம் பாதம், பூசம் ஆயிலியம்,  
 உமது சொந்தப் பிரச்சினைசில தீர்வுறும். உடல்நிலையும் திருந்தும். பணமளவில் நல்லவாரம். நண்பர் உதவுவர். வழமையிலும் வேலை அதிகமாகும்.

சிங்கராசி மகம், பூரம். உத்தம் 1-ம் பாதம்.  
 குறியிற தங்கள் தொல்லைகரமானவை. புதிய முயற்சிகள் தடங்கல்படும். ஆனால் வெற்றி பெறும். செலவுகள் பெருகும். தூற்றித் தீரீவோர்பற்றி எச்சரிக்கை.

கன்னிராசி உத்தரம் 2, 3, 4-ம் பாதம் அத்தம் சித்திரை 1, 2-ம் பாதம்.  
 முதலிருநாட்களும் தொழிலீடு பாடுகளுக்கு ஏற்றவை. தங்கள் மான, செல்வம் புதன் எச்சரிக்கையோடு கழியவேண்டும். வாரமிகுதி நாட்கள் சாதகமானவை.

யாழ்ப்பாணம் சைவபரிபாலனசபையாருக்காக, வண்ணார்பண்ணை காக்கேசனத்தூறு வீதி 450-ம் இலக்கத்திலுள்ள, சைவப்பிரகாச யந்திரசாலையில், யாழ்ப்பாணம் பிறவுண்வீதி, 2ம் ஒழுக்கை, 2ம் இலக்கத்தில் வசிக்கும் திரு. ஸ்ரீயம்பிள்ளை சின்னத்தூறு அவர்களால் 17-5-1963 வெள்ளிக்கிழமை அச்சிட்ட வெளியிடப்பெற்றது.

ஆசிரியர்: ந. ம. சிவப்பிரகாசம்.